

రవాణాశాఖ కార్యాలయ ప్రక్షాళనపై ప్రభుత్వం దృష్టి

వరంగల్ డిటీఓ లక్ష్మిపై బదిలీ వేటు

హైదరాబాద్, ఫిబ్రవరి 8 (క్విక్ టుడే న్యూస్): వరంగల్ రవాణా శాఖ కార్యాలయ ప్రక్షాళనపై ప్రభుత్వం దృష్టి పెట్టింది. డిటీసీ శ్రీనివాస్ ఇళ్లల్లో ఏసీబీ దాడులు, అరెస్టు తర్వాత మరో అధికారిపై చర్యలు తీసుకుంది. తాజాగా వరంగల్ డిటీఓ లక్ష్మిపై బదిలీ వేటు వేసింది. హైదరాబాద్లోని కమిషనర్ కార్యాలయంలో రిపోర్ట్ చేయాల్సిందిగా ఆదేశించింది. ఎంపీలు శోభన్ బాబును వరంగల్ ఇంచార్జ్ డిటీఓగా నియామిస్తూ ఉత్తర్వులు జారీ చేసింది. ఉమ్మడి వరంగల్ జిల్లా రవాణా శాఖ ఉప కమిషనర్ (డిటీసీ) పుష్పాల శ్రీనివాస్ ఇళ్లల్లో అవినీతి నిరోధక శాఖ అధికారులు శుక్రవారం సోదాలు నిర్వహించి ఆదాయానికి మించి ఆస్తులున్నాయని గుర్తించి అరెస్టు చేసిన విషయం తెలిసిందే.

భీష్మ ఏకాదశితో ఆలయాల్లో విష్ణు సహస్రనామ పారాయణం



విజయవాడ, ఫిబ్రవరి 8 (క్విక్ టుడే న్యూస్): భీష్మ ఏకాదశి పర్వదినాన పలు ఆలయాల్లో ప్రత్యేక పూజలు నిర్వహించారు. అలాగే విష్ణు సహస్రపారాయణాలు చేపట్టారు. ఉదయం నుంచే వైష్ణవాలయాల్లో రద్దీ కనిపించింది. ప్రసిద్ధ ఆలయాలు భక్తులతో రద్దీగా మారాయి. తెలవారణామయ నుంచే భక్తులు ఆలయాలకు చేరుకుని ప్రత్యేక పూజలు, అభిషేకాలు నిర్వహించారు. తణుకులో కొలువైన భూదేవి శ్రీదేవి సమేత శ్రీ కేశవ స్వామి వారి ఆలయానికి భక్తులు పోటెత్తారు. ప్రత్యేక పూజలు చేసి మొక్కులు తీర్చుకున్నారు. స్వామివారికి పూజా కాలం నాటి చరిత్ర ఉంది. త్రిలోక సంచారి అయిన నారదుడు భూలోకంలో సంచారం చేస్తూ ఈ ప్రాంతానికి వచ్చినప్పుడు స్వామివారిని ప్రతిష్ఠించినట్లు పురాణ కథనం. ఇంతటి విశిష్టత కలిగిన స్వామి వారిని భీష్మ ఏకాదశి పర్వదినాన దర్శించుకుంటే సర్వ శుభాలు జరుగుతాయని, అప్తేశ్వర్యాల సిద్ధిస్తాయని భక్తులు విశ్వసిస్తారు. భక్తుల రద్దీని దృష్టిలో ఉంచుకుని దేవస్థానం పాలకవర్గం అధికారులు ప్రత్యేక ఏర్పాట్లు చేశారు. తెలంగాణలోని యాదాద్రి, హైదరాబాద్ వెంటకేశ్వర స్వామి ఆలయాల్లో రద్దీ కనిపించింది.

ధిలీ ఫలితాలు

అవినీతి నేతలకు కనువిప్ప

ప్రచారంలో పాల్గొన్న చంద్రబాబుకు

సత్యకుమార్ అభినందనలు

అమరావతి, ఫిబ్రవరి 8 (క్విక్ టుడే న్యూస్): దేశ రాజధాని ఢిల్లీలో కమలం వికసించింది.. బీజేపీ తిరుగులేని విజయాన్ని అందుకోవడంతో ఎన్నికల ప్రచారంలో కీలకంగా వ్యవహరించినవారికి, ప్రచారంలో పాల్గొన్నవారికి ఆ పార్టీ నేతలు ధన్యవాదాలు తెలుపుతున్నారు.. ఢిల్లీలో బీజేపీ విజయంపై స్పందించిన ఆంధ్రప్రదేశ్ వైద్య, ఆరోగ్యశాఖ మంత్రి సత్యకుమార్ యాదవ్.. ప్రధాని నరేంద్ర మోడీ పట్ల ప్రజలకు ఉన్న అచంచల విశ్వాసానికి నిదర్శనంగా అభివర్ణించారు.. ఎన్నికల్లో ప్రచారం చేసి ఈ విజయంలో ముఖ్య పాత్ర పోషించిన ఏపీ సీఎం చంద్రబాబుకి ధన్యవాదాలు తెలిపారు. ఢిల్లీ ఎన్నికల్లో అరవింద్ కేజ్రీవాల్తో సహా ఆప్ పార్టీ ముఖ్యనాయకుల్ని ఓడించిన ప్రజాధాన్యాని దోచుకునే వారిని క్షమించబోమని ఢిల్లీ ప్రజలు స్పష్టమైన తీర్పు ఇచ్చారని పేర్కొన్నారు.. అభివృద్ధి, సంక్షేమానికి అందలం ఎక్కించి, అవినీతి, అబద్ధాలకు ఢిల్లీ ప్రజలు గుణపాఠం నేర్పారన్నారు.. ఇక, కాంగ్రెస్ సమాధిపై ఢిల్లీ ప్రజలు మరో రాయని పేర్పారు అంటూ ఎద్దేవా చేశారు సత్యకుమార్.. బీజేపీకి పట్టం కట్టి దేశ రాజధానిని ఒక వికసిత ఢిల్లీగా తీర్చి దిద్దడానికి బాటలు వేసుకున్నారు.. ఢిల్లీ ప్రజలకు, కార్యకర్తలకు, ముఖ్యంగా ఈ సారి బీజేపీని ఆదరించిన దక్షిణ రాష్ట్రాల ప్రజలకు ధన్యవాదాలు.. గెలుపొందిన వారికి హృదయ పూర్వక శుభాకాంక్షలు అంటూ ఓ ప్రకటన విడుదల చేశారు. ఈ మేరకు చంద్రబాబుకు కూడా ఆయన అభినందనలు తెలిపారు.



ధిల్లీ ప్రజల

తీర్పును గౌరవిస్తున్నాం

అవినీతిపై తమ పోరాటం కొన

సాగుతుందన్న రాహుల్

న్యూఢిల్లీ, ఫిబ్రవరి 8: ఢిల్లీ అసెంబ్లీ ఎన్నికల ఫలితాలపై కాంగ్రెస్ ఎంపీ రాహుల్ గాంధీ స్పందించారు. ప్రజల తీర్పును గౌరవిస్తామని చెప్పారు. ఢిల్లీ ప్రజల హక్కులు, అభివృద్ధి కోసం కాంగ్రెస్ పోరాడుతుందన్నారు. ఢిల్లీ కాలవ్యంధరల పెరుగుదల, అవినీతిపై తమ పోరాటం కొనసాగుందని ట్వీట్ చేశారు. కాంగ్రెస్ పార్టీ కార్యకర్తలకు, మద్దతుగా నిలిచిన ఓటర్లకు కృతజ్ఞతలు తెలిపారు. 70 అసెంబ్లీ సీట్లన్న ఢిల్లీలో బీజేపీ 48 సీట్లు గెలుచుకోగా.. ఆప్ 22 సీట్లంతో సరిపెట్టుకుంది. కాంగ్రెస్ ఒక్క సీటు కూడా గెలవలేదు. కాంగ్రెస్ వరుసగా 2015, 2020, 2025లో జరిగిన మూడు ఎన్నికల్లో ఒక్క సీటు కూడా గెలవలేదు. ఢిల్లీలో ఆప్, కాంగ్రెస్ విడిగా పోటీచేయడం వల్లే ప్రతిపక్షాల ఓట్లు చీలి బీజేపీ గెలిచిందనే చర్చ కూడా జరుగుతోంది. 11 స్థానాల్లో బీజేపీ అభ్యర్థుల ఆధిక్యం కంటే కాంగ్రెస్ అభ్యర్థులకు ఎక్కువ ఓట్లు వచ్చాయి. దీన్ని బట్టి రెండు పార్టీలు కలిసి పోటీ చేస్తే ఫలితం బీజేపీకి వ్యతిరేకంగా ఉండదనే వాదన వినిపిస్తోంది.



విద్యార్థులకు నాణ్యమైన భోజనం అందించాలి

రంగారెడ్డి కలెక్టర్ సి. నారాయణ రెడ్డి తెలంగాణ సోషల్ వెల్ఫేర్ గ్లోబల్ రెసిడెన్షియల్ పాఠశాల ఆకస్మికంగా తనిఖీ

రంగారెడ్డి జిల్లా ప్రతినిధి, ఫిబ్రవరి 8, (క్విక్ టుడే న్యూస్): విద్యార్థులకు స్వచ్ఛమైన, రుచికరమైన ఆహారం అందించాలని ఆహారం వందే సిద్ధింది పరిశుభ్రంగా

ఆహార పదార్థాలను సిద్ధం చేయాలని, ఆహార పదార్థాలు కలుషితం కాకుండా అన్ని జాగ్రత్తలు తీసుకోవాలని రంగారెడ్డి కలెక్టర్ సి. నారాయణ రెడ్డి అధికారులను ఆదేశించారు. శనివారం రంగారెడ్డి జిల్లా గండిపేట మండలం, నార్సింగ్ లోని తెలంగాణ సోషల్ వెల్ఫేర్ గ్లోబల్ రెసిడెన్షియల్ పాఠశాలను కలెక్టర్ ఆకస్మిక తనిఖీ చేశారు. ఈ సందర్భంగా కలెక్టర్ విద్యార్థులతో ముచ్చటించి వారికి అందుతున్న సదుపాయాల వివరాలను అడిగి తెలుసుకున్నారు. విద్యార్థుల కోసం వందీస భోజనాన్ని పరిశీలించారు. డైనింగ్ హాల్, క్యాన్ రూమ్ లు, పరిసరాలు, స్టోర్ రూమ్ లో నిలువ ఉంచిన ఆహార పదార్థాలు, కూరగాయలు, ఇతర సరుకులను పరిశీలించారు. విద్యార్థులకు మెనూ ప్రకారం భోజనం

అందిస్తున్నారా అని ఆరా తీశారు. ప్రతి సబ్జెక్టు పై ఎలాంటి సందేహాలు ఉన్న సమాధానాలు చెబుతూ విద్య భోదనలు అందించాలని సిబ్బందికి సూచించారు. పదవ తరగతి పరీక్షలు సమీపిస్తున్నందున సిలబస్ పూర్తి చేసి పునఃశ్చరణ తరగతులు నిర్వహించాలని ఉపాధ్యాయులకు సూచించారు. ఆయా సబ్జెక్టుల్లో వెనుకబడిన విద్యార్థులను గుర్తించి, వారికి ప్రత్యేక తరగతులు నిర్వహించాలని అన్నారు. పదవ తరగతిలో నూటికి నూరు శాతం విద్యార్థులందరూ అత్యుత్తమ గ్రేడ్లతో ఉత్తీర్ణత సాధించేలా నాణ్యమైన భోదన చేయాలన్నారు. కలెక్టర్ వెంట నార్సింగ్ మున్సిపల్ కమిషనర్, తదితరులు ఉన్నారు.

తేనెటీగల పెంపకం పై ముగిసిన శిక్షణ

పీజేటీఏయూలో వారం పాటు యువత, రైతులకు ట్రైనింగ్ సర్టిఫికేట్లు ప్రధానం

రేపటి నుంచి కొత్త బ్యాచ్ మొదలవుతుంది : ప్రొఫెసర్ & హెడ్ డాక్టర్ వి. సునీత

రంగారెడ్డి జిల్లా ప్రతినిధి, ఫిబ్రవరి 8, (క్విక్ టుడే న్యూస్):

అఖిల భారత సకాశేరుకాల చీదల యాజమాన్యం ఆధ్వర్యంలో నేషనల్ బీ కీపింగ్ మరియు హానీ మిషన్ భాగంగా రైతులు, యువతకు రాజేంద్రనగర్ లోని ప్రొఫెసర్ జయశంకర్ అగ్రికల్చర్ యూనివర్సిటీలో ఏడు రోజుల పాటు నిర్వహించిన శిక్షణ కార్యక్రమం శనివారం ముగిసింది. కార్యక్రమానికి వ్యవసాయ పరిశోధనా సంస్థ సంచాలకుడు డాక్టర్ జి. శ్రీనివాస్ ముఖ్య అతిథిగా హాజరై వ్యవసాయంలో తేనె టీగల పాత్ర, వాటి సంరక్షణ గురించి వివరించారు. తేనె టీగల పెంపకాన్ని వ్యాపార దృక్పథంతో చేసుకుంటే మంచి లాభాలు పొందవచ్చన్నారు. రైతులంతా వ్యవసాయంతో పాటు తేనె టీగల పెంపకం చేపట్టి అధిక దిగుబడులు పొందాలని సూచించారు. ఈ సందర్భంగా ప్రొఫెసర్ & హెడ్ డాక్టర్ వి. సునీత మాట్లాడుతూ సోమవారం నుంచి 25 మంది రైతులు, యువతతో కొత్త బ్యాచ్ వారం



పాటు శిక్షణ ఇవ్వనున్నట్లు తెలిపారు. శిక్షణకు హాజరయ్యే వారికి వారం రోజుల పాటు వసతి, భోజన సౌకర్యాలు కల్పిస్తామని పేర్కొన్నారు. అనంతరం రాష్ట్రంలోని వివిధ జిల్లాల నుంచి శిక్షణలో పాల్గొన్న 25 మంది రైతులు, యువతకు పరీక్ష నిర్వహించి సర్టిఫికేట్స్ అందజేశారు. కార్యక్రమంలో ప్రొఫెసర్ & హెడ్ డాక్టర్ రజనీకాంత్, డాక్టర్ వి. సునీత, శాస్త్రవేత్త, డాక్టర్ అరుణ శ్రీ, శాస్త్రవేత్త, డాక్టర్ శ్రీనివాస్ రెడ్డి, ఇతర సిబ్బంది పాల్గొన్నారు.

ఎంతో సంతోషంగా ఉంది..

ప్రస్తుత కాలంలో స్వచ్ఛమైన తేనె దొరకడం అసాధ్యమయింది. ఇక్కడ అధికారులు ఇచ్చిన శిక్షణతో భవిష్య

త్తులో తేనె టీగల పెంపకం చేపట్టి, నాణ్యమైన తేనె ను ఉత్పత్తి చేసేందుకు ప్రయత్నిస్తాను. శిక్షణలో అధికారులు ఇచ్చిన సూచనలు, సలహాలతో చిన్నకూటిర పరిశ్రమగా ఏర్పాటు చేసుకుంటే ఆర్థికంగా ఎంతో వద్ది చెందొచ్చు. ఇలాంటి కార్యక్రమాలు రైతులకు ఎంతో మేలు చేస్తాయి.


-వినోద్ కుమార్, యువ రైతు.

స్వయం ఉపాధి పొందవచ్చు

గ్రామీణ ప్రాంతాల్లోని యువత, రైతులు ఇలాంటి శిక్షణ కార్యక్రమాలను సద్వినియోగం చేసుకోవాలి. వారం రోజుల్లో ఇక్కడ అధికారులు ఎంతో విలువైన సమాచారాన్ని అందించి మా సందేహాలను నివృత్తి చేశారు. తేనె పెంపకంలో మెళకువలు పాటిస్తే మంచి దిగుబడి సాధించదంతో పాటు ఆర్థికంగా లాభాలు పొందవచ్చు. ప్రభుత్వం మరిన్ని సబ్సిడీలు, ప్రోత్సాహాలు ఇస్తే ఈ రంగానికి భవిష్యత్తులో ధోకా ఉండదు.

-అమృత, విద్యార్థిని,

అమరాగ్ యూనివర్సిటీ.



శంషాబాద్లో నాలుగు

విమానాల అత్యవసర ల్యాండ్లింగ్

హైదరాబాద్, ఫిబ్రవరి 8 (క్విక్ టుడే న్యూస్): శంషాబాద్లోని రాజీవ్ గాంధీ ఇంటర్నేషనల్ ఎయిర్ పోర్ట్లో నాలుగు అంతర్జాతీయ విమానాలు ల్యాండ్లింగ్ అయ్యాయి. వాతావరణం అనుకూలించకపోవడంతో వాటిని ఇక్కడే ల్యాండ్ చేశారు. చెన్నై ఎయిర్పోర్ట్లో వాతావరణం అనుకూలించకపోవడం కారణంగా అక్కడికి వెళ్లే విమానాలను శంషాబాద్ ఎయిర్ పోర్టుకు దారి మళ్లించారు. ఈ క్రమంలో.. సింగపూర్-చెన్నై, చెన్నై-సింగపూర్, లండన్-చెన్నై, ముంబయి-చెన్నై విమానాలను శంషాబాద్ ఎయిర్ పోర్ట్లో ల్యాండ్లింగ్ చేశారు. ఉదయం 7 గంటల నుండి చెన్నైలో దట్టమైన పొగమంచు కురుస్తోంది. ఈ క్రమంలో చాలా విమానాలను ఇతర



ఎయిర్ పోర్టుకు దారి మళ్లించారు అధికారులు. ఈ క్రమంలో వేలాది మంది ప్రయాణికులు ఇబ్బందులు ఎదుర్కొంటున్నారు. ఉదయం చెన్నై విమానాశ్రయంలో ఖతార్ ఎయిర్వేస్ కార్గో విమానం ల్యాండ్లింగ్ ప్రయత్నం విఫలం కావడంతో బెంగళూరు ఎయిర్ పోర్టుకు మళ్లించారు. మరోవైపు.. పొగమంచు కారణంగా దృశ్యమానత తక్కువగా ఉందని, రన్వేను చూడటం కష్టమవుతుందని చెన్నై విమానాశ్రయ అధికారులు తెలిపారు. భద్రతా కారణాల దృష్ట్యా విమానాలను దారి మళ్లించామని చెబుతున్నారు. ప్రయాణికులకు కలిగిన అసౌకర్యానికి అధికారులు విచారం వ్యక్తం చేశారు.



కొత్త రేషన్ కార్డు దరఖాస్తులకు బ్రేక్

అలాంటి ఆదేశాలు ఇవ్వలేదని ఇసి వివరణ

హైదరాబాద్, ఫిబ్రవరి 8 (క్విక్ టుడే న్యూస్): కొత్త రేషన్ కార్డులు, కొత్త రేషన్ కార్డుల్లో చేర్చులు, మార్పులకు అవకాశం కల్పిస్తూ తెలంగాణ ప్రభుత్వం తీసుకున్న నిర్ణయానికి ఎన్నికల కమిషన్ బ్రేక్ వేసిందన్న ప్రచారంతో గందరగోళం నెలకొంది. మీ సేవలో దరఖాస్తు చేసుకునే అవకాశానికి ఇసి బ్రేక్ వేసింది. రాష్ట్రవ్యాప్తంగా సుమారు 41 లక్షల కొత్త రేషన్ కార్డులు ఇవ్వనున్నట్లు పౌరసరఫరాల శాఖ మంత్రి ఉత్తమ్ కుమార్ రెడ్డి వెల్లడించిన విషయం తెలిసిందే.. కొత్త రేషన్ కార్డులు, పాత కార్డుల్లో మార్పులు చేర్పులకు మీ సేవా ద్వారా దరఖాస్తులు పెట్టుకోవాలని రాష్ట్ర ప్రభుత్వం ప్రకటించింది. ఇది నిరంతర పత్రియ అని అర్థం దరఖాస్తు చేసుకోవాలని శుక్రవారం ఉత్తర్వులు జారీ చేసింది. అయితే ఎమ్మెల్యే ఎన్నికల కోడ్ కారణంగా ఇసి బ్రేక్ వేసిందని వార్తలు ప్రచారం జరిగాయి. గతంలో ప్రజాపాలన సదస్సులు ఇటీవల జరిగిన గ్రామ, వార్డు సభల్లో భారీగా దరఖాస్తులు అందాయి. హైదరాబాద్ ప్రజాభివృద్ధి పాటు జిల్లాల్లో ప్రజావాణి కార్యక్రమం లోనూ దరఖాస్తులు వస్తున్నాయి. మీ సేవ కేంద్రాల్లో దరఖాస్తులు స్వీకరించాలని డిప్యూటీ లేకుండా అర్హులకు అందేందుకు వీలుంటుందని పౌరసరఫరాల శాఖ పేర్కొంది. అయితే తెలంగాణ రాష్ట్రంలో కొత్త రేషన్ కార్డుల జారీకి బ్రేక్ వేసినట్లు వస్తున్న వార్తలు, సోషల్ మీడియాలో ప్రచారంపై ఎన్నికల సంఘం వివరణ ఇచ్చింది. అలాంటిది ఏమీ లేదని.. కొత్త రేషన్ కార్డుల జారీపై ఎలాంటి ఆదేశాలు ఇవ్వలేదని స్పష్టం చేసింది. ప్రభుత్వం ఇచ్చిన ఆదేశాలపై ఎలాంటి ఆంక్షలు విధించలేదని.. మీడియాలో వస్తున్న వార్తల్లో నిజం లేదని వివరణ ఇచ్చింది. మీ సేవ ద్వారానే రేషన్ కార్డుల్లో పేర్ల చేర్పులు, మార్పులు చేసుకోవచ్చని ప్రభుత్వం తెలిపింది. కానీ అందుకు తగ్గట్టుగా ఏర్పాట్లను మాత్రం చేయలేదు. కొత్త రేషన్ కార్డుల దరఖాస్తు కోసం ప్రజలు మీ సేవ సెంటర్లకు వెళ్లి ఆ సర్వీసు అందుబాటులో లేదని చూపిస్తున్నది.

అన్నిరంగాల్లో కూటమి ప్రభుత్వం విఫలం

ఎంపి అవినాశ్ రెడ్డి ఘాటు విమర్శలు

వైఎస్ఆర్ కడప, ఫిబ్రవరి 8 (క్విక్ టుడే న్యూస్): కూటమి ప్రభుత్వం అన్ని విధాలా విఫలం అవుతోందని కడప ఎంపీ వైఎస్ అవినాశ్ రెడ్డి అన్నారు. శనివారం వైఎస్ఆర్ జిల్లా డెప్టీ మేజిస్ట్రేట్ అంశంతరం అవినాశ్ రెడ్డి మీడియాతో మాట్లాడారు. 'రైతులకు రూ.20 వేలు ఇస్తామన్నారు. ఇంతవరకు ఇచ్చింది లేదు. మా అధినేత వైఎస్ జగన్ 9 గంటల విద్యుత్ సరఫరా ఇస్తే దాన్ని 7 గంటలకు కుదించేందుకు ప్రయత్నిస్తున్నారు. అదే జరిగితే రోజు లెక్కకు లేదు. రైతులతో కలిసి పెద్ద ఎత్తున ఆందోళనలు చేపడతాం. రైతులకు ఇన్పుట్ సబ్సిడీ లేదు. పంటల బీమా లేదు. కనీసం బీమా ప్రీమియం కూడా రైతులే కట్టుకోవాల్సి వస్తోంది. వ్యవసాయ విద్యుత్ కనెక్షన్ దరఖాస్తులు వేలలో పెరిగిపోయాయి. వాటిని మంజూరు చేయడం లేదు. గతంలో ఉన్న పథకాలూ అమలు చేయడం లేదు. గొప్పలు చెప్పుకున్న సూపర్ సిక్స్ అమలు అంతకన్నా లేదు. కానీ ఈ 9 నెలల్లో రూ.1.40 లక్షల కోట్లు అప్పు మాత్రం తెచ్చారు.. ఎక్కడ ఖర్చు చేశారో తెలియదు. చంద్రబాబు అనుభవం ఉన్న ఆర్థిక వేత్త అని చెప్పుకుంటారు. ఆయన కచ్చితంగా సూపర్ సిక్స్ అమలు చేసి తీరాల్సిందే. రాష్ట్ర ఆర్థిక పరిస్థితి తెలిసి అనాదు హామీలు ఇచ్చారు కదా. హామీలు అమలు చేయాలని బాధ్యత వారిదే. ఆనాడు అలవిగాని హామీలు ఇచ్చి.. ఓటరు దేవుడా అంటూ దండాలు పెట్టి ఇప్పుడు ఘోరంగా మోసం చేస్తున్నారు.' అని అన్నారు.



అదనపు కట్టంకోసం వేధింపులు

మరో పెళ్లి చేసుకున్న నిలబై భార్య ఫిర్యాదు

హైదరాబాద్, ఫిబ్రవరి 8 (క్విక్ టుడే న్యూస్): అదనపు కట్టం కోసం వేధింపులకు గురిచేయడంతో పాటు మరో మహిళను రెండో వివాహం చేసుకుని తనను వేధిస్తున్నాడని ఓ మహిళ అభిడ్సీ సీబి నర్సింహపై ఫిర్యాదు చేసింది. బాధిత మహిళ తెలిపిన వివరాల ప్రకారం.. నల్లగొండ జిల్లా శాలిగొరారం మండలం బండమిడిగూడెంకు చెందిన కప్పల సోమలింగయ్య, అంజమ్మ కుమార్తె సంధ్యకు యాదాద్రి భువనగిరి జిల్లా అడ్డగూడూరు మండలం వెల్లెవి గ్రామానికి చెందిన కుంభం నర్సింహకు 2012 లో వివాహం జరిగింది. నర్సింహ ప్రస్తుతం హైదరాబాద్లోని అభిడ్సీ సీబిగా విధులు నిర్వహిస్తున్నాడు. వివాహ సమయంలో కట్టకానుకలు మొత్తం అప్పజెప్పారు. పెళ్లియిన కొద్ది రోజులకే అదనపు కట్టం కోసం వేధింపులకు గురిచేయడం మొదలు పెట్టడం సంధ్య అవేదన వ్యక్తం చేసింది. తట్టుకోలేక 2024 జూన్లో తల్లిగారింటికి వచ్చి తన భర్తపై 2024 డిసెంబర్ 18న నల్లగొండ మహిళ పోలీస్ స్టేషన్లో ఫిర్యాదు చేశానంది. అక్కడ చర్యలు తీసుకోకపోవడంతో 2024 డిసెంబర్ 24న శాలిగొరారంలో ఫిర్యాదు చేశానంది. ఇదిలా ఉండగా హైదరాబాద్లోని సరూర్ నగర్లో గల తన కుమార్తెను చూసేందుకని ఈ నెల 4న పాఠశాలకు వెళ్లి తన కాతురిని తల్లిగారింటికి తీసుకుని వచ్చానని తెలిపింది. దీంతో తన కుమార్తె కిడ్నాప్ నకు గురైందని నర్సింహ సరూర్ నగర్ పోలీస్ స్టేషన్లో ఫిర్యాదు చేశాడు. సరూర్ నగర్ ఎస్ఐ మారయ్య, ఎస్ఐ శ్రీనివాసరెడ్డి, మహిళా పాడ్ కానిస్టేబుల్లు శుక్రవారం బండమిడిగూడెం వచ్చి తనను విచారించి వివరాలు సమోదా చేసుకుని వెళ్లారని సంధ్య తెలిపింది. ఈ విషయమై అభిడ్సీ సీబి నర్సింహ వివరణ కోరగా, తన భార్యతో గొడవలు జరుగుతున్నాయని దీంతో విడాకుల కోసం కోర్టును ఆశ్రయించానని తెలిపారు. ప్రస్తుతం తమ కేసు కోర్టులో ఉందన్నారు.

ఆప్ ఓటమి వేళ..

సచివాలయంలో పైళ్ల సీజ్

న్యూఢిల్లీ, ఫిబ్రవరి 8: ఢిల్లీ అసెంబ్లీ ఎన్నికల్లో ఆప్ ఘోర ఓటమి ఖాయం కావడంతో ఢిల్లీ లెజిస్లేషన్ గవర్నర్ కీలక ఆదేశాలు జారీ చేశారు. సచివాలయం నుంచి ఏ ఒక్క పైల్ బయటకు వెళ్ళద్దని.. అన్ని రికార్డ్స్ భద్రపరచాలని ఆదేశించారు. గత పదేళ్లుగా ఆప్ అవినీతిపై బీజేపీ ఆరోపణలు చేస్తున్న సంగతి తెలిసిందే. బీజేపీ అధికారంలోకి వచ్చాక అసెంబ్లీలో కాగ్ నివేదికలు ప్రవేశ పెడతామని ఇటీవల ప్రధాని మోడీ కూడా తెలిపారు. కాగా, అసెంబ్లీ ఎన్నికల్లో బీజేపీ భారీ విజయం ఖాయమైంది. 70 అసెంబ్లీ స్పీకర్లు 47 స్పీకర్లు కమలం పార్టీ దూసుకుపోతోంది. ఇక, కాంగ్రెస్ పార్టీ మూడోసారి కూడా జీరోకి పరిమితమైంది.

భీమలి బీచ్ లో అక్రమ నిర్మాణాలు

హైకోర్టు ఆదేశాలతో జిఎంసీ అధికారుల సర్వే

విశాఖపట్నం, ఫిబ్రవరి 8 (క్విక్ టుడే న్యూస్): సీఆర్డీ నిబంధనలకు విరుద్ధంగా భీమలి బీచ్ లో నిర్మాణాలు చేపట్టారని హైకోర్టులో ఫిటిషన్ దాఖలు కాగా, దీని విచారణ చేసిన కోర్టు విచారణకు ఆదేశించింది. హైకోర్టు ఆదేశాలతో భీమలి బీచ్ లో జీవీఎంసీ అధికారులు శనివారం సర్వే చేపట్టారు. సీఆర్డీ, ఆర్డీవో, పీసీబీ, మునిసిపల్ అధికారులు సర్వేలో పాల్గొన్నారు. విశాఖ జిల్లా భీమలి తీర ప్రాంతంలో కోస్టల్ రెగ్యులేషన్ జోన్ (సీఆర్డీ) పరిధి ఎంతో సర్వే చేయాలని, అక్రమ నిర్మాణాలంటే కూల్చేయాలని హైకోర్టు ఆదేశించింది. ఈ వ్యవహారంపై వారంలో నివేదిక ఇవ్వాలని స్పష్టం చేసింది. విశాఖ జిల్లాలో సీఆర్డీ పరిధిని తేల్చి, అందులో అక్రమ నిర్మాణాలను కూల్చడంలో నిర్ణీతంగా వ్యవహరిస్తున్న అధికారుల తీరుపై హైకోర్టు ఆగ్రహం వ్యక్తం చేసింది. ఒక శాఖ అధికారులు మరొక శాఖపై బాధ్యతను నెట్టుకుంటూ అలసత్వం ప్రదర్శిస్తున్నారని, ఇకవైవా మేల్కొనాలని ఘాటుగా వ్యాఖ్యానించింది. సీఆర్డీ పరిధిని తేల్చడానికి ఇబ్బందేటట్లని సూటిగా ప్రశ్నించింది. పీసీబీ కోస్టల్ జోన్ మేనేజ్మెంట్ అథారిటీ (పీసీబీ సీజెఎంఏ), జీవీఎంసీ కమిషనర్, విశాఖ జిల్లా కలెక్టర్ తో కమిటీని ఏర్పాటు చేసింది. నిబద్ధత గల అధికారుల బృందంతో సర్వే చేయించాలని కమిటీకి స్పష్టం చేసింది.



ప్రస్తుతం సర్వేను భీమలికి పరిమితం చేస్తున్నామని, తర్వాత భీమలి నుంచి విశాఖలోని ఆర్కే బీచ్ వరకు సర్వే చేయిస్తామని తేల్చి చెప్పింది. నివేదిక ఇవ్వడంలో విఫలమైతే తదుపరి విచారణకు హాజరుకావాలని కమిటీ సభ్యులను ఆదేశించింది. హైకోర్టు ప్రధాన న్యాయమూర్తి జస్టిస్ ధీరజ్ సింగ్ రాకర్, జస్టిస్ చిమలపాటి రవిశంకర్ కూడిన ధర్మాసనం ఈ మేరకు ఉత్తర్వులిచ్చింది. హైకోర్టు ఆదేశాల నేపథ్యంలో అధికార యంత్రాంగంలో కదలిక వచ్చింది. భీమలి బీచ్ వద్ద సముద్రానికి అతి సమీపంలో సీఆర్డీ నిబంధనలకు విరుద్ధంగా వైకాపా మాజీ నేత విజయనా

యిరెడ్డి కుమార్తె నేహారెడ్డి కాంక్రీట్ నిర్మాణాలు చేపడుతున్నా అధికారులు చర్యలు తీసుకోవడం లేదని జనసేన కార్యకర్తల పీఎల్పీఎస్ మూర్తి యాదవ్ గతంలో హైకోర్టులో పిల్ దాఖలు చేశారు. భీమునిపట్నం (భీమలి) సీఆర్డీ జోన్ పరిధిలో శాశ్వత రెస్టోరేషన్ ఏర్పాటుతో తాబేళ్ల ఉనికికి ప్రమాదం పొంచి ఉందంటూ గ్రామాభివృద్ధి సేవా సంఘం అధ్యక్షుడు గంటా నూకరాజు మరో పిల్ చేశారు. ఈ వ్యాజ్యాలపై విచారణ జరిపిన హైకోర్టు.. సీఆర్డీ పరిధి నిర్ణయించి, అక్రమ నిర్మాణాలు ఉంటే కూల్చివేయాలని ఆదేశించింది.

పంచాయితీ ఎన్నికలకు సిద్ధం కావాలి

బీఆర్ఎస్ రంగారెడ్డి జిల్లా అధ్యక్షుడు మంచెరెడ్డి పిలుపు

రంగారెడ్డి, ఫిబ్రవరి 8 (క్విక్ టుడే న్యూస్): రాష్ట్రంలో త్వరలో జరగబోయే పంచాయితీ ఎన్నికలకు బీఆర్ఎస్ కార్యకర్తలు సిద్ధంగా ఉండాలని బీఆర్ఎస్ జిల్లా అధ్యక్షులు మంచెరెడ్డి కిషన్ రెడ్డి పిలుపునిచ్చారు. ఇలాంటి ఇబ్బందులు ఉన్న తమ దృష్టికి తీసుకురావాలని కార్యకర్తలు ఎక్కడా ఇబ్బందులకు గురి కావాలని ఆయన పిలుపునిచ్చారు. అబద్ధాలతో కాలం వెళ్లదీస్తున్న కాంగ్రెస్ బౌండ్ పెట్టేందుకు బీఆర్ఎస్ శ్రేణులు నడుం బిగించాలని మంచెరెడ్డి కిషన్ రెడ్డి అన్నారు. శనివారం ఇబ్బాపాపట్నం మండల విస్తృత స్థాయి కార్యకర్తల సమావేశాన్ని ఇబ్బాపాపట్నం మండల కేంద్రంలో మండల అధ్యక్షుడు బుగ్గరాములు అధ్యక్షతన నిర్వహించారు. ఈ సందర్భంగా మంచెరెడ్డి కిషన్ రెడ్డి మాట్లాడుతూ.. తెలంగాణ రాష్ట్రంలో అమలు కాని అబద్ధపు హామీలు ఇచ్చి కాంగ్రెస్ పార్టీ పేద ప్రజలను నట్టేట ముంచినదని విమర్శించారు. గత ప్రభుత్వంలో కేసీఆర్ పేదల సంక్షేమం కోసం అనేక పథకాలు ప్రవేశపెడితే, కాంగ్రెస్ సర్కారు మాటిని అమలు చేయకుండా ప్రజలను మోసం చేస్తుందని వండిపడ్డారు. ప్రజల ఓట్లతో గెలుపొంది గ్రామాలను అన్ని రంగాల్లో అభివృద్ధి చేయాల్సిన ఇబ్బాపాపట్నం ఎమ్మెల్యే మల్లేర్ రంగారెడ్డి పెత్తందారిగా వ్యవహరిస్తున్నారని చాలింబెడ్డి కిషన్ రెడ్డి విమర్శించారు. సమస్యలు పరిష్కరించాలని తమ వద్దకు వెళ్లిన కార్యకర్తలను గ్రామీణులు ప్రాంత ప్రజలను పట్టించుకోవటం లేదని తెలిపారు. అతనికోపాటు వెళ్లిపోతున్న ఇతర నియోజకవర్గాల ఎమ్మెల్యేలు కోట్లాది



రూపాయల నిధులతో తమ నియోజకవర్గాలను అభివృద్ధి చేసుకుంటుంటే, ఇబ్బాపాపట్నం ఎమ్మెల్యే మాత్రం ప్రజల ఓట్లతో గెలుపొంది ప్రజలను పట్టించుకోకపోవడం నిగ్గుచేటు అన్నారు. కాంగ్రెస్ అధికారంలోకి వచ్చి ఏడాదిన్నర పూర్తవుతున్నప్పటికీ ఇబ్బాపాపట్నం ప్రాంతంలో ఏ అభివృద్ధి పనికి కూడా త్వరితమే మట్టి పోయలేదని విమర్శించారు. ఇబ్బాపాపట్నం నియోజకవర్గ కేంద్రంలో నాటి ముఖ్యమంత్రి కేసీఆర్ ఎమ్మెల్యేలు ప్రజలకు అందుబాటులో ఉండాలని క్యాంప్ కార్యాలయాల నిర్మించి ఇచ్చారని.. కానీ అది ఇబ్బా హింపట్నంలో ఎందుకు పనికి రాకుండా పోయిందని తెలిపారు. తాను ఎమ్మెల్యేగా ఉన్నప్పుడు ప్రతిక్షణం ప్రజలకు

అందుబాటులో ఉంటూ క్యాంపు కార్యాలయంలో నివాసం ఉన్నానని ప్రజలకు ఎలాంటి సమస్యలు ఉన్నా ఎప్పటికప్పుడు పరిష్కరించేవాడని తెలిపారు. ఇబ్బాపాపట్నం నియోజక వర్గంలో బీఆర్ఎస్ కార్యకర్తలను కొందరు కాంగ్రెస్ కార్యకర్తలు నాయకులు పోలీసుల అండదండలతో ఇబ్బందులకు గురి చేస్తున్నారని తమ దృష్టికి వచ్చిందని చెప్పారు. మా కార్యకర్తలను ఎక్కడ కూడా ఇబ్బందులకు గురిచేసిన పోలీస్ స్టేషన్ ముందు ధర్మా దిగుతామని ఆయన హెచ్చరించారు. పోలీసు అధికారులు ప్రభుత్వ ఉద్యోగుల సమాజంలో మెలగాలని అన్నారు. మా కార్యకర్తల దగ్గరికి వస్తే ఊరికించి కాదతామన్నారు.

మోడీపై విశ్వాసం మరోమారు రుజువైంది

ఢిల్లీ ఫలితాలపై పవన్ కల్యాణ్ వ్యాఖ్య

అమరావతి, ఫిబ్రవరి 8 (క్విక్ టుడే న్యూస్): ఢిల్లీ అసెంబ్లీ ఎన్నికల్లో బీజేపీ మన విజయాన్ని అందుకోవడంపై సర్వత్రా హర్షాతిరేకాలు వ్యక్తం అవుతున్నాయి. ఢిల్లీలో బీజేపీ విజయంపై స్పందించిన జనసేన అధినేత, పీసీ డిప్యూటీ సీఎం.. ప్రధానమంత్రి నరేంద్ర మోడీపై విశ్వాసం మరోమారు రుజువైందన్నారు.. 2047 నాటికి మన దేశం అభివృద్ధి చెందిన దేశంగా నిలిచేలా నరేంద్ర మోడీ చిత్రశుద్ధితో పరిపాలన సాగిస్తున్నారు. సంక్షేమాన్ని విస్తరించని అభివృద్ధి కార్యక్రమాలతో దేశ ఆర్థిక వ్యవస్థకు జవనత్వాలు ఇస్తున్నారు. నరేంద్ర మోడీ నిర్దేశించిన లక్ష్యాన్ని అందుకోవడంలో దేశ రాజధాని ఢిల్లీపాత్ర అత్యంత కీలకంగా పేర్కొన్నారు.. ఈ తరుణంలో ఢిల్లీ అసెంబ్లీ ఎన్నికల్లో బీజేపీ కూటమి మన విజయం సాధించడం స్వాగతించడం పరిణామం అన్నారు పవన్ కల్యాణ్.. డబుల్ ఇంజన్ సర్క్యూర్ల ద్వారా దేశ రాజధానిలో సమితిత అభివృద్ధి, సంక్షేమం క్షేత్ర సాంకేతిక చేరతాయి. ఢిల్లీ అభివృద్ధికి, దేశ రాజధానిలోని ప్రజల శ్రేయస్సు, సంక్షేమం కోసం వికసేన సంకల్ప వ్రతం ద్వారా బీజేపీ ఇచ్చిన హామీలు ప్రజల మెప్పు పొందాయి. నరేంద్ర మోడీపై ఢిల్లీ ప్రజలు ఉంచిన విశ్వాసానికి ప్రతీక అక్కడి మన విజయం. ఆర్థిక అవకతవకలకు అన్యాయం లేకుండా సంక్షేమ పథకాల అమలు, పరిపాలన సాగుతాయని అక్కడి ప్రజలు విశ్వసించారు. కేంద్ర హోం శాఖామాత్యులు అమిత్ షా.. దేశ రాజధాని ప్రజల ఆకాంక్షలు అర్థం చేసుకొన్నారు. ఆయన రాజకీయ అనుభవం, చాతుర్యం సత్ఫలితాలను ఇచ్చాయి. కేంద్ర అగ్రగృహ శాఖామాత్యులు, బీజేపీ జాతీయ అధ్యక్షులు జేపీ నడ్డా.. కూటమిని ముందుకు తీసుకువెళ్లడంలో సఫలీకృతులయ్యారని పేర్కొన్నారు.. ఇక, ఢిల్లీ శాసన సభ ఎన్నికల్లో విజయానికి మూల కారకమైన ప్రధాని నరేంద్ర మోడీ, అమిత్ షా, జేపీ నడ్డా, బీజేపీ, దాని మిత్ర పక్ష నాయకులకు హృదయపూర్వక అభినందనలు తెలుపుతూ.. జనసేన అధినేత, పీసీ డిప్యూటీ సీఎం పవన్ కల్యాణ్ ఓ ప్రకటన విడుదల చేశారు..



ఢిల్లీ విజయంతో ఎపిల్ బీజేపీ సంబరాలు

జైలుపార్టీకి చరమగీతం పాడారన్న శ్రీనివాసవర్మ

అమరావతి, ఫిబ్రవరి 8 (క్విక్ టుడే న్యూస్): ఢిల్లీ అసెంబ్లీ ఎన్నికల్లో భాజపా ఘన విజయం సాధించడంతో పీఎల్ఎస్ పార్టీ శ్రేణులు సంబరాలు చేసుకున్నారు. 27 ఏళ్ల తర్వాత ఢిల్లీ పీఠం కైవసం చేసుకోవడంపై ఆనందం వ్యక్తం చేశారు. బాణసంచా కాల్చి, మిరాయిలు పంచుకున్నారు. 'దిల్లీ గడ్డ భాజపా అడ్డా' అంటూ



నినాదాలు చేశారు. విజయవాడలోని భాజపా కార్యాలయం వద్ద జరిగిన ఈ కార్యక్రమంలో పార్టీ మైనార్టీ మోర్చా అధ్యక్షుడు షేక్ బాజీ, పార్టీ ఎన్టీఆర్ జిల్లా అధ్యక్షుడు అద్దూరి శ్రీరామ్ సహా పలువురు నేతలు పాల్గొన్నారు. సామాన్యుల పార్టీగా ప్రారంభమై.. అవినీతి ఊటిలో కూరుకుపోయిన ఆప్ పార్టీకి అన్ని వర్గాల ఓటర్లు గుణపాఠం చెప్పారని అన్నారు. అవినీతి, కుంభకోణాలు, వారసత్వ, జైలు పార్టీలకు ఢిల్లీ ప్రజలు చరమగీతం పాడారని కేంద్రమంత్రి భూపతిరాజు శ్రీనివాసవర్మ అన్నారు. ఢిల్లీ అసెంబ్లీ ఎన్నికల్లో కమలం జెండా ఎగరేయడమే లక్ష్యంగా పనిచేసిన అందరినీ 'ఎక్స్' వేదికగా ఆయన అభి నందించారు. లక్ష్య సాధనలో అఖండ విజయం సాధించిన విజేతలకు, కార్యకర్తలకు శుభాకాంక్షలు తెలిపారు. ఢిల్లీలో భారతీయ జనతా పార్టీ ఘన విజయం ప్రజలకే చెందుతుందని ఆ పార్టీ పీసీ అధ్యక్షురాలు పురందేశ్వరి అన్నారు. ప్రజలంతా నిబద్ధతతో శ్రమించి భాజపాను గెలిపించారని 'ఎక్స్' వేదికగా పేర్కొన్నారు. సుపరిపాలన, మౌలిక వసతుల కల్పన, కాలవ్యర్హత యమునను ప్రజలంతా ఆశించారని, పేదలకు ఇళ్లు, శుభ్రమైన తాగునీటి వసతులను కోరుకున్నారని అన్నారు. కులపతాలు, వర్గాలకు అతీతంగా ప్రజలంతా భాజపాపై తిరుగులేని విశ్వాసం ఉంచారని తెలిపారు. ఢిల్లీ ప్రజలు, భాజపా కార్యకర్తలకు హృదయపూర్వక ధన్యవాదాలు తెలిపారు.

